

माहिती व जनसंपर्क महासंचालनालयातील
अधिकारी/कर्मचारी यांच्या परदेशीय/देशांतर्गत
दौऱ्यास शासनाची पूर्व मंजूरी घेण्याबाबत.

महाराष्ट्र शासन
सामान्य प्रशासन विभाग,
शासन परिपत्रक क्र. माजम २०१०/१४७३/प्र.क्र.१८०/३४-अ,
मंत्रालय, मुंबई.
दिनांक : १२ जुलै, २०१०.

वाचा:- शासन परिपत्रक, सामान्य प्रशासन विभाग क्रमांक सीडीआर १०९६/८७/प्र.क्र.४/९६/११,
दि.११ ऑगस्ट, १९९७.

परिपत्रक

सामान्य प्रशासन विभागाच्या वर नमूद केलेल्या परिपत्रकामध्ये राज्य शासनाच्या सेवेतील अधिकारी/पदाधिकारी यांच्या परदेश दौऱ्यांना मान्यता देण्यासंदर्भात मार्गदर्शक सूचना निर्गमित करण्यात आलेल्या आहेत. सदर परिपत्रकातील मार्गदर्शक सूचनानुसार शासकीय अधिकारी/कर्मचारी स्वतःच्या खर्चाने रजा घेऊन परदेशात प्रशिक्षणासाठी, चर्चासत्रासाठी, शोधनिबंध सादर करण्यासाठी किंवा अन्य कारणासाठी परदेशात जाणार असतील तर त्यांनी त्यांच्या सदर परदेश दौऱ्यास शासनाची पूर्वमान्यता घेणे आवश्यक आहे. त्यानुसारच देशांतर्गत प्रशिक्षण अथवा इतर कार्यालयीन दौरे इत्यादीस जेथे शासनाची पूर्वमान्यता आवश्यक आहे, अशा दौऱ्यांना अथवा प्रशिक्षणास शासनाची मान्यता गृहीत धरून महासंचालकांच्या स्तरावरील परवानगीने परस्पर जाण्यास माहिती व जनसंपर्क महासंचालनालयातील अधिकारी/कर्मचाऱ्यांना प्रतिबंध करण्यात येत आहे.

२. माहिती व जनसंपर्क महासंचालनालयातील अधिकारी/कर्मचाऱ्यांचे परदेश वा देशांतर्गत दौऱ्यांचे प्रस्ताव शासनाच्या मान्यतेसाठी पाठवितांना महाराष्ट्र नागरी सेवा (वर्तणूक) नियमानुसार व इतर प्रचलित नियमानुसार प्रस्तावाची छाननी करूनच महासंचालकांनी असे प्रस्ताव त्यांच्या विनिर्दिष्ट अभिप्राय/शिफारशीसह शासनास सादर करावेत. माहिती व जनसंपर्क महासंचालनालय व त्यांच्या अधिपत्याखालील सर्व कार्यालयामधील अधिकारी/कर्मचाऱ्यांनी त्यांच्या परदेश दौऱ्यास शासनाची मान्यता प्राप्त झाल्यानंतरच परदेश दौरा करावा व तसेच अशा दौऱ्यांच्या संदर्भात खालील सूचनांचे पालन करावे :-

- १) माहिती व जनसंपर्क महासंचालनालयातील अधिकारी/कर्मचारी शासनाच्या पूर्व परवानगी शिवाय कोणत्याही कारणास्तव शासकीय अथवा खाजगी परदेश दौऱ्यावर परस्पर जाणार नाहीत याची महासंचालक, माहिती व जनसंपर्क महासंचालनालय यांनी दक्षता घ्यावी.
- २) महासंचालकांनी त्यांच्या अधिपत्याखालील कोणत्याही अधिकारी/कर्मचाऱ्यास परदेश दौऱ्यावर जाण्यासाठी शासनाची मान्यता घेतल्याशिवाय परस्पर त्यांच्या स्तरावर परवानगी देऊ नये.

- ३) देशांतर्गत प्रशिक्षण व इतर दौरे इत्यादीस जेथे शासनाची पूर्व सहमती आवश्यक असते असे दौरे वा प्रशिक्षण इत्यादीस महासंचालकांनी शासनाची संमती मिळेल या प्रत्याशेने परस्पर आपल्या स्तरावर परवानगी देऊ नये.
- ४) अधिकारी/कर्मचाऱ्यांचे परदेश दौऱ्यांचे/प्रशिक्षणाचे (शासकीय व खाजगी) परिपूर्ण प्रस्ताव महासंचालकांनी प्रस्तावित दौऱ्याच्या/प्रशिक्षणाच्या दिनांकापूर्वी किमान १ महिना अगोदर शासनाकडे मान्यतेसाठी सादर करावेत.
- ५) अधिकारी/कर्मचाऱ्यांचे परदेश वा देशांतर्गत दौऱ्यांचे प्रस्ताव शासनाच्या आवश्यक मान्यतेसाठी पाठवितांना महासंचालनालयाने महाराष्ट्र नागरी सेवा (वर्तणूक) नियमानुसार व इतर प्रचलित नियमानुसार प्रस्तावाची प्राथमिक छाननी करुनच आपल्या विनिर्दिष्ट अभिप्राय/शिफारशीसह प्रस्ताव शासनास सादर करावेत.

३. महासंचालक, माहिती व जनसंपर्क महासंचालनालय यांनी सदर परिपत्रक त्यांच्या अधिपत्याखालील सर्व अधिकारी/कर्मचारी यांच्या निदर्शनास आणावे व केलेल्या परिपालनाचा अहवाल शासनास सादर करावा.

४. हे शासन परिपत्रक क्र. महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा सांकेतांक क्रमांक २०१००७१२१९५३२००१ असा आहे.

महाराष्ट्राचे राज्यपाल यांच्या आदेशानुसार व नावाने,



(निं. बा. रायलापूरकर)
सह सचिव, महाराष्ट्र शासन

प्रति,

१. महासंचालक, माहिती व जनसंपर्क महासंचालनालय, मंत्रालय, मुंबई.
२. संचालक (माहिती) (वृत्त व जनसंपर्क), माहिती व जनसंपर्क महासंचालनालय, मंत्रालय, मुंबई.
३. संचालक (माहिती)(प्रशासन), माहिती व जनसंपर्क महासंचालनालय, मंत्रालय, मुंबई.
४. सर्व विभागीय माहिती अधिकारी / सर्व जिल्हा माहिती अधिकारी.
५. निवडनस्ती/का.३४-अ